
Shivapujanamahima

ಶಿವಪೂಜನಮಹಿಮಾ

Document Information



Text title : Shivapujanamahima

File name : shivapUjanamahimA.itx

Category : shiva, shivarahasya, pUjA

Location : doc_shiva

Transliterated by : Ruma Dewan

Proofread by : Ruma Dewan

Description/comments : shivarahasyam | harAkhyah tRitIyAMshaH | uttarArdham | adhyAyaH 1 |
17-51 ||

Latest update : January 30, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

February 1, 2024

sanskritdocuments.org



ಶಿವಪೂಜನಮಹಿಮಾ



ಶಿವಪೂಜನಮುತ್ಕೃಷ್ಟಂ ಸರ್ವಸಿದ್ಧಿಪ್ರದಾಯಕಂ .
ತದೇವ ನ ಕೃತಂ ತಸ್ಯ ಜನ್ಮ ತಾವನ್ನಿರರ್ಥಕಂ .. 17..
ಶಿವಪ್ರಸಾದಲಬ್ಧಾನಿ ಧನಧಾನ್ಯಾದಿಕಾನ್ಯತಃ .
ತೈರರ್ಚನಂ ಮಹೇಶಸ್ಯ ಕೃತ್ವಾ ಮುಕ್ತಿಮವಾಪ್ನುಯಾತ್ .. 18..
ತದೀಯಮೇವ ದತ್ವಾಪಿ ತಸ್ಮೈ ಭಾಗ್ಯಮನುತ್ತಮಂ .
ಪ್ರಾಧ್ಯಮಿತ್ಯೇವ ಯತ್ನೇನ ಕರ್ತವ್ಯಂ ಶಿವಪೂಜನಂ .. 19..
ವಿನಾ ನ ಪುಣ್ಯಪುಂಜೀನ ಭಕ್ತಿರ್ಮೃತ್ಯುಂಜಯಾರ್ಚನೇ .
ಅತಃ ಪುಣ್ಯಾತ್ಮನಾ ನಿತ್ಯಂ ಕರ್ತವ್ಯಂ ಶಿವಪೂಜನಂ .. 20..
ಶಿವಾರ್ಚನೇನ ವಿಜ್ಞೇಯಃ ಪುಣ್ಯವಾನಿತಿ ಮಾನವಃ .
ತದಭಾವೇನ ವಿಜ್ಞೇಯೋ ಮಹಾಪಾತಕವಾನಿತಿ .. 21..
ಅತಃ ಸ ದೂರತಸ್ತ್ಯಾಜ್ಯೋ ಯೋ ನಾರ್ಚಯತಿ ಶಂಕರಂ .
ತತ್ಸಂಯೋಗಾಭಿಲಾಷಾದ್ಯೈರ್ಮಾನವಃ ಪಾಪವಾನ್ ಭವೇತ್ .. 22..
ಯೇನ ಕೇನಾಪಿ ರೂಪೇಣ ಶರೀರಂ ಪ್ರಾಪ್ಯ ಮಾನವಃ .
ಶಿವಾರ್ಚನಪರೋ ಭೂಯಾತ್ ಸ ಭೂಯಃ ಪುಣ್ಯವಾನ್ ಭವೇತ್ .. 23..
ಶಿವಾರ್ಚನಪರೋ ಮರ್ತ್ಯಃ ಪ್ರಣತಃ ಸಂಸ್ತುತಃ ಸ್ಮೃತಃ .
ಹರತ್ಯಘಾನ್ಯನಂತಾನಿ ಘೋರಾಣಿ ವಿವಿಧಾನ್ಯಪಿ .. 24..
ಘೋರಪಾಪವನಸ್ಯಾಯಂ ಕುಲಾರಃ ಶಂಕರಾರ್ಚಕಃ .
ಅತಃ ಸರ್ವಪ್ರಯತ್ನೈಶ್ಚ ಕರ್ತವ್ಯಂ ಶಿವಪೂಜನಂ .. 25..
ಅತಃ ಪರಂ ತ್ವಯೋನ್ಮಾದಃ ಪರಿತ್ಯಾಜ್ಯಃ ಪ್ರಯತ್ನತಃ .
ಶಿವಪೂಜಾಂ ಕುರು ಪ್ರೀತ್ಯಾ ತವ ಮುಕ್ತಿರ್ಭವಿಷ್ಯತಿ .. 26..
ಶರೀರಂ ಶಿವಪೂಜಾಯೈ ಯೌವನೇ ದಕ್ಷಮಿತ್ಯತಃ .
ಪ್ರಯತ್ನೇನ ಮಹಾದೇವಂ ಪೂಜಯಸ್ವ ಯಥೋಚಿತಂ .. 27..
ಸ್ನಾನಂ ಕುರು ಪ್ರಯತ್ನೇನ ಶಿವಕುಂಡೇ ಶಿವೋದಕೇ .
ಉದ್ಘೂಲ್ಯ ಭಸ್ಮನಾಂಗಾನಿ ತ್ರಿಪುಂಡ್ರ ಚ ಪ್ರಯತ್ನತಃ .. 28..
ಶಿರೋಲಲಾಟವಕ್ಷಃಸು ಸ್ತಂಧೇ ಚ ಮಣಿಬಂಧನೇ .
ಕೂರ್ಪರೇ ನಾಭಿದೇಶೇಚ ಪಾರ್ಶ್ವಯೋರ್ಗಂಡಮಂಡಲೇ .. 29..

ಉರುಪ್ರದೇಶೇ ಗುಲ್ಬೇಚ ತ್ರಿಪುಂಡ್ರಂ ಧಾರಯೇನ್ಮಹುಃ .
 ರುದ್ರಾಕ್ಷಧಾರಣಂ ಕಾರ್ಯಂ ದ್ವಾತ್ರಿಂಶತ್ ಕಂಠಮಾಲಯಾ .. 30..
 ಶಿಖಾಯಾಮೇಕಮೇವ ಸ್ಯಾತ್ ದ್ವಿಚತ್ವಾರಿಂಶದುತ್ತಮಾಃ .
 ರುದ್ರಾಕ್ಷಾಃ ಶಿರಸಾ ಧಾರ್ಯಾಃ ಕರ್ಣಯೋರ್ಧ್ವಾದಶ ದ್ವಯೋಃ .. 31..
 ಶತತ್ರಯಂ ತೂಪವೀತೇ ಬಾಹ್ಲೋಃ ಷೋಡಶ ಷೋಡಶ .
 ಚತುರ್ವಿಂಶತಿ ರುದ್ರಾಕ್ಷಾಃ ದ್ವಯೋಸ್ತು ಮಣಿಬಂಧಯೋಃ .. 32..
 ಅಷ್ಟೋತ್ತರಶತೈರೇವ ರುದ್ರಾಕ್ಷೈರ್ಜಪಮಾಲಿಕಾ .
 ತಯಾ ಪಂಚಾಕ್ಷರಂ ಜಪ್ತ್ವಾ ಶೈವಃ ಶಿವಮವಾಪ್ನುಯಾತ್ .. 33..
 ತ್ರಿಭಿರಾಚಮನಂ ಸ್ತ್ರೀಣಾಂ ಪುಂಸಾಮಿವ ಯಥಾವಿಧಿ .
 ಭವಾದ್ಯೈರ್ನಾಮಭಿಯದ್ವಾ ಶಿವಪಂಚಾಕ್ಷರೇಣ ವಾ .. 34..
 ಪಶ್ಚಾತ್ ಕುಶಾಸನೇ ಸ್ಥಿತ್ವಾ ಯದ್ವಾ ವ್ಯಾಘ್ರಾಜಿನಾದಿಷು .
 ಉದಚ್ಚುಖಃ ಪ್ರಾಚ್ಚುಖೋ ವಾ ಪೂಜಯೇದ್ಗಿರಿಜಾಪತಿಂ .. 35..
 ಪಂಚಾಮೃತಾಭಿಷೇಕಾದ್ಯೈಃ ಕರ್ಪೂರಾದಿಸಮನ್ವಿತೈಃ .
 ಜಲೈಃ ಫಲೋದಕೈರೀಶಂ ಆಮ್ರಾದಿಕರಸೈರಪಿ .. 36..
 ಶುದ್ಧೋದಕೈಃ ಕರ್ಪೋಷ್ಣೈರ್ವಾ ಶೀತಲೈರ್ವಾ ಮನೋಹರೈಃ .
 ಪಶ್ಚಾತ್ ದುಕೂಲವಸನೈಃ ಪೂಜಯಿತ್ವಾ ಸದಾಶಿವಂ .. 37..
 ಸುಗಂಧಚಂದನೇನಾಪಿ ಪೂಜಯೇದ್ಗಿರಿಜಾಪತಿಂ .
 ಬಿಲ್ವಪತ್ರೈರಕ್ಷತೈಶ್ಚ ಪ್ರಪುಲ್ಲಕುಸುಮೈರಪಿ .. 38..
 ಮಂದಾರಾದಿಪ್ರಸೂನಾನಾಂ ಮಾಲಿಕಾಭಿಃ ಸಮರ್ಚಯೇತ್ .
 ಪಶ್ಚಾದ್ಭೂಪಯ ಧೂಪೈಶ್ಚ ದೀಪೈಃ ಕರ್ಪೂರಸಂಭವೈಃ .. 39..
 ಓದನೈರಾಜ್ಯಸಂಯುಕ್ತೈಃ ಶಾಕಸೂಪಸಮನ್ವಿತೈಃ .
 ಪರಮಾನ್ವೈರ್ಘೃತಯುತೈಃ ಶರ್ಕರಾರಾಶಿಸಂಯುತೈಃ .. 40..
 ಲಡ್ಡುಕೈರ್ವಟುಕೈರಾಜೈಃ ಅಪೂಪೈರ್ಮಂಡಕಾದಿಭಿಃ .
 ಭಕ್ಷ್ಯೈರ್ಲೇಹ್ಯೈಶ್ಚ ಚೋಷ್ಯೈಶ್ಚ ಪೇಯೈಶ್ಚ ವಿವಿಧೈರಪಿ .. 41..
 ಕದಲೀನಾರಿಕೇಲಾದ್ಯೈಃ ಅಪಾರೈಃ ಫಲಮಂಡಲೈಃ .
 ಇಕ್ಷುದಂಡೈಶ್ಚ ಮಂಡೈಶ್ಚ ದಧಿಕ್ಷೀರರಸೋದ್ಭವೈಃ .. 42..
 ದಧ್ಯೋದನೈಶ್ಚ ಕ್ಷೀರೈಶ್ಚ ದಧಿಪೂರೈರ್ಮನೋರಮೈಃ .
 ಸುಗಂಧಜಲಪೂರೈಶ್ಚ ನವೇಕ್ಷುರಸಪೂರಕೈಃ .. 43..
 ದ್ರಾಕ್ಷಾರಾಶಿರಸೈರೇತಾ ಲವಂಗಪರಿವೇಷ್ಟಿತೈಃ .
 ಅನ್ಯೈರಪಿ ರಸದ್ರವ್ಯೈಃ ಪೂಜಯಿತ್ವಾ ಮಹೇಶ್ವರಂ .. 44..
 ಪಶ್ಚಾದಾಭರಣಂ ದದ್ಯಾತ್ ರತ್ನರಾಶಿವಿರಾಜಿತಂ .

ಪುನರ್ವಸ್ತಾನಿ ರಮ್ಯಾನಿ ರತ್ನಭ್ರತಾದಿಕಂ ತಥಾ .. 45..
ದರ್ಪಣಂ ಚಾರು ವ್ಯಜನಂ ಚಾಮೀಕರವಿರಾಜಿತಂ .
ಚಾಮರಂ ಪುಷ್ಪಮಾಲಾಶ್ಚ ಪತಾಕಾಶ್ಚ ಮನೋಹರಾಃ .. 46..
ದೇಯಂ ಕರ್ಪೂರದೀಪಾನಾಂ ನೀರಾಜನಮನುತ್ತಮಂ .
ಪಶ್ಚಾದಾಸ್ವೇದಮೀಶಾಯ ಪ್ರಣತೋ ನರ್ತನೋತ್ಸವೈಃ .. 47..
ರುದ್ರಾಧ್ಯಾಯಾದಿಮಂತ್ರಾಣಾಂ ಸ್ತೋತ್ರೈಃ ಶಾಂಭವಶೋಭನೈಃ .
ಪುಣ್ಯೈಃ ಶಿವಕಥಾಲಾಪೈಃ ಕಾಲೋ ನೇಯಃ ಪ್ರಯತ್ನತಃ .. 48..
ಏವಮಾಸಾಯಮೀಶಾರ್ಚಾ ಕರ್ತವ್ಯಾ ಮುಕ್ತಿಕಾಂಕ್ಷಿಭಿಃ .
ನಾಯಂಕಾಲೇ ವಿಶೇಷೇಣ ಪುನಃ ಪೂಜಾಂ ಸಮಾರಭೇತ್ .. 49..
ಉಕ್ತೈಃ ಪ್ರಕಾರೇಣ ಮೋಕ್ಷದಂ ಶಿವಪೂಜನಂ .
ಲಿಂಗರೂಪಿಣಮೀಶಾನಂ ಪ್ರದೋಷೇ ಯಸ್ತು ಪಶ್ಯತಿ .. 50..
ಸ ವಂಶಕೋಟಿಸಂಯುಕ್ತಃ ಶಿವಲೋಕಂ ಪ್ರಯಚ್ಛತಿ .
ಬ್ರಹ್ಮಹತ್ಯಾದಿಪಾಪಾನಾಂ ಪ್ರಲಯಾಯ ಪ್ರಜಾಯತೇ .. 51..
.. ಇತಿ ಶಿವರಹಸ್ಯಾಂತರ್ಗತೇ ಶಿವಪೂಜನಮಹಿಮಾ ಸಂಪೂರ್ಣಾ ..
- .. ಶ್ರೀಶಿವರಹಸ್ಯಂ . ಹರಾಖ್ಯಃ ತೃತೀಯಾಂಶಃ . ಉತ್ತರಾರ್ಧಂ . ಅಧ್ಯಾಯಃ 1 -
ಯಾಜ್ಞವಲ್ಕ್ಯಜನಕಸಂವಾದೇ ರಾಜಪುತ್ರೇಣ ರಾಜಪತ್ನೃಪದೇಶವರ್ಣನಂ . 17-
51..

- .. shrIshivarahasyam . harAkhyah tRRitIyAMshah . uttarArdham . adhyAyaH 1 -
yAjnavalkyajanakasaMvAde rAjaputreNa rAjapatnyupadeshavarNanam . 17-51..

Proofread by Ruma Dewan

Shivapujanamahima

pdf was typeset on February 1, 2024

Please send corrections to sanskrit@cheerful.com

